

Xocalının Xanyurdu kəndində daha 19 ailəyə evlərinin açarları təqdim olunub

İşğaldan azad edilmiş ərazilərə Prezident İlham Əliyevin tapşırığına uyğun olaraq Böyük qayıdış davam etdirilir.

Avqustun 11-də respublikanın müxtəlif yerlərində, əsasən yataqxanalarda, sanatoriya və inzibati binalarda müvəqqəti məskunlaşmış ailələrdən ibarət növbəti köç karvanı Ağdamdan Xocalının Xanyurdu kəndinə yola salınıb. Doğma yurdlarına çatan ailələrə evlərinin açarları təqdim olunub.

AZƏRTAC xəbər verir ki, 19 ailə olmaqla, 62 nəfər keçmiş məcburi köçkün doğma yurduna qovuşub.



Açarların təqdimat mərasimində Xankəndi şəhərində, Ağdərə və Xocalı rayonlarında Azərbaycan Respublikası Prezidentinin Xüsusi nümayəndəliyinin, Qaçqınların və Məcburi Köçkünlərin İşləri üzrə Dövlət Komitəsinin rəsmiləri və digər şəxslər iştirak ediblər. Tədbirdə çıxış edən Xankən-

di şəhəri, Ağdərə və Xocalı rayonlarında Bərpa, Tikinti və İdarəetmə Xidməti publik hüquqi şəxsin icraçı direktorunun müavini Mahmud Əfəndiyev bildirib ki, işğaldan azad olundandan sonra təmir və bərpa işləri aparılan kənddə sakinlərin rahat yaşayışı üçün bütün zəruri infrastruk-

tur yaradılıb. Elektrik, qaz, içməli su, rabitə xətləri çəkilib, yol infrastrukturu yenilənib. Yaxın vaxtlarda məktəb binası, uşaq bağçası, tibb məntəqəsi və digər sosial obyektlər istifadəyə veriləcək.

Ailələr açarları təhvil alıb və öz evlərində məskunlaşıblar.